

औरंगाबाद महानगरपालिका औरंगाबाद



दिनांक 16/03/2016 (का.प.क्र.14) रोजी संपन्न झालेल्या स्थायी समिती सभेचे इतिवृत्त.

बुधवार दिनांक 16 मार्च 2016 रोजी (का.प.क्र.14) मा.सभापती श्री.दिलीप गंगाधर थोरात यांचे अध्यक्षतेखाली महानगरपालिकेची स्थायी समितीची (अर्थसंकल्पीय)सभा महापालिका कार्यालयातील मलीक अंबर स्थायी समिती सभागृह येथे दुपारी 03-20 वा वंदेमातरम या गिताने सुरू झाली.सभेला मा.अति.आयुक्त श्री.रमेश पवार,नगरसचिव, श्री.दिलीप सुर्यवंशी व संबधीत अधिकारी तसेच खालील प्रमाणे स.सभासद उपस्थित होते.

01. स.स.श्री.गजानन रामकिशन बारवाल
02. स.स.श्री.मोहन धनुलाल मेघावाले
03. स.स.श्री.नितीन रमन चित्ते
04. स.स.श्री.रावसाहेब राधाकिसन आमले
05. स.स.श्री.कमलाकर शामराव जगताप
06. स.स.श्री.गजानन भानुदास मनगटे
07. स.स.श्री.मकरंद माधवराव कुलकर्णी
08. स.स.श्री.विकास प्रकाश एडके
09. स.स.श्रीमती कमल रामचंद्र नरोटे
10. स.स.श्रीमती ज्योती सुभाष पिंजरकर
11. स.स.श्री.खान इरशाद इब्राहीम
12. स.स.श्री.नाईकवाडी अब्दुल रहीम शेख
13. स.स.श्रीमती शेख समीना इलियास
14. स.स.श्रीमती ज्योती राजाराम मोरे
15. स.स.श्रीमती रेशमा अशफाक कुरैशी

विषय क्र. 54 :

महाराष्ट्र महानगरपालिका अधिनियम 1949 चे कलम 103 व 104 अन्वये मा.आयुक्त यांनी स्थायी समितीकडे सादर केलेल्या सन 2015-2016 चे सुधारीत व कलम 95 अन्वये सादर केलेल्या सन 2016-2017 या वर्षीचे मुळ जमा व खर्चाचे अंदाजपत्रकावर विचार विनिमय करणे.

प्र.मुख्यलेखाधिकारी : सन 2015-16 चे सुधारीत व सन 2016-17 या वर्षीचे मुळ जमा खर्चाचे अंदाजपत्रक मा.आयुक्त हे मा.सभापती स्थायी समिती यांचेकडे सादर करतील. या वेळी मा.आयुक्त यांनी मा.सभापती यांचे पुष्पगुच्छ देऊन स्वागत केले तसेच मा.आयुक्त व समितीचे सर्व सदस्याचे लेखाधिकारी यांनी पुष्पगुच्छ देऊन स्वागत करतात.

मा.आयुक्त : अर्थसंकल्प मा.सभापती स्थायी समिती यांचेकडे सादर करित आहेत.

यावेळी मा.आयुक्त अर्थसंकल्प मा.सभापती यांचेकडे सादर करतात.

मा.आयुक्त : पावर पॉइन्ट प्रेझेंटेशननुसार सभागृहास बजेट बाबतची माहिती देण्यात येते.

दि. 26.02.2016 रोजी औरंगाबाद महानगरपालिकेच्या आयुक्त पदाचा मी पदभार स्विकारला आहे.

महाराष्ट्र महानगरपालिका अधिनियम 1949 चे कलम 103 व 104 नुसार 2015-2016 चे सुधारीत व कलम 95 अन्वये सन 2016-2017 या

आर्थिक वर्षासाठी महानगरपालिकेच्या स्थापनेनंतरचा 34 वा आणि प्रशासनामार्फत आयुक्त या नात्याने महानगरपालिकेत नियुक्तीनंतर माझ्या कार्यकाळातील पहिले जमा व खर्चाचे मुळ अंदाज मा. स्थायी समिती सभेसमोर सादर करित आहे.

औरंगाबाद शहर हे ऐतिहासिक संदर्भ असलेले शहर असून या शहरास आपला स्वतःचा असा वारसा आहे. त्यामुळे या शहराच्या प्रमुख संस्थेचा अर्थसंकल्प तयार करतांना सर्वच घटकांसाठी योग्य व पुरेशी तरतुद करणे हा माझ्या समोर मोठा प्रश्न होता. कारण औरंगाबाद शहर हे झपाट्याने वाढलेले शहर असले तरी, महसुली उत्पन्नात त्या तुलनेत वाढ झालेली नाही. जो पर्यंत उत्पन्नाचे स्रोत निर्माण होत नाहीत व अस्तित्वात असलेल्या स्रोतातुन पूर्ण क्षमतेने उत्पन्न प्राप्त करण्यासाठी प्रयत्न होणार नाहीत तो पर्यंत विकास कामे हाती घेण्यासाठी बाधा येणार आहे, ही बाब विचारात घेऊन सन 2016-2017 या आर्थिक वर्षाच्या सुरवातीपासुन कर वसुलीचे नियोजन करण्यात येऊन विकास कामांना योग्य प्रमाणात निधी उपलब्ध करून देण्याचा या माध्यमातुन मी प्रयत्न करणार आहे. यासाठी आपल्या सर्वांचे सहकार्य अपेक्षित राहणार आहे.

जमा बाजु :-

अ) स्थानिक स्वराज्य संस्था कर :-

माहे ऑगस्ट 2015 पासुन शासनाने ज्या प्रतिष्ठान / व्यापारी व व्यवसायिक यांची वार्षिक उलाढाल रु.50.00 कोटी व त्यापेक्षा जास्त आहे. त्यांनाच हा कर लागू केला आहे. यामुळे महानगरपालिकेच्या महसुलात जी घट झालेली आहे, ती भरून काढण्यासाठी शासन महानगरपालिकेस स्थानिक संस्था कर अनुदान देत आहे. त्याचप्रमाणे असे ही निदर्शनास आले आहे की, सन 2012-2013 या वर्षापासुन ज्या व्यापा-यांनी स्थानिक संस्था कर भरलेला आहे त्यांचे मूल्यांकन (Assesment) करण्यात आलेले नाही, अशा प्रतिष्ठानांचे मूल्यांकन विशेष मोहिम हाती घेऊन करण्यात येणार आहे. त्यामुळे महानगरपालिकेच्या उत्पन्नात भर पडु शकेल.

शासकीय अनुदान, महानगरपालिकेचे नियमित उत्पन्न व मूल्यांकन प्रक्रिया इत्यादी बाबी विचारात घेऊन स्थानिक संस्था कराचे उद्दिष्ट रु.235.00 कोटी निश्चित करण्यात आलेले आहे.

ब) मालमत्ता कर :-

राज्यातील सर्व महानगरपालिकांचा मालमत्ता कर हा स्थायी उत्पन्न असणारा एकमेव मुख्य स्रोत आहे. औरंगाबाद शहराची व्याप्ती व झपाट्याने वाढलेल्या नागरी वसाहतींच्या तुलनेत मालमत्ता कराच्या उत्पन्नात वाढ झालेली दिसुन येत नाही. या स्रोतांतर्गत मोठ्या प्रमाणावर उत्पन्न वाढीसाठी वाव आहे. त्यासाठी शहरातील मालमत्तांचे पुनःसर्वेक्षण करुन त्या माध्यमातुन उत्पन्न वाढीच्या प्रयत्न करण्याचा मानस आहे. त्याच बरोबर अस्तित्वातील असलेल्या मालमत्तांपासुन प्राप्त होणा-या मालमत्ता कराच्या वसुलीसाठी 01 एप्रिल 2016 पासुनच मोहिम हाती घेण्यात येणार आहे.

यासाठी मालमत्ता धारकांना एप्रिल महिन्यातच मागणी पत्र वाटप करण्याचे निश्चित करण्यात आले आहे. या सर्व बाबी विचारात घेऊन मालमत्ता कर

वसुलीचे सन 2016-2017 साठी रु. 230 .00 कोटीचे उद्दिष्ट निश्चित करण्यात आलेले आहे.

क) महानगरपालिकेच्या मालमत्ता पासुन प्राप्त होणारे उत्पन्न :-

शहरात महानगरपालिकेचे शॉपिंग काम्प्लेक्स, रंग मंदिर, संशोधन केंद्र, सामाजिक सभागृह तसेच मंगल कार्यालये याचा आढावा घेण्यात येवुन उत्पन्नात वाढ कशी करण्यात येईल यासाठी प्रयत्न करण्यात येतील. त्या आधारे या विभागाकडुन रु.10.00 कोटीचे उत्पन्न अपेक्षित आहे.

क) नगररचना विभागा पासुन प्राप्त होणारे उत्पन्न :-

नगर रचना विभागांतर्गत शहर विकास निधी, बेटरमेंट चार्जेस, प्रिमियम, दंड या पासुन रु.70.00 कोटी उत्पन्न अपेक्षित आहे. ते पुर्ण करण्यासाठी यंत्रणेस पूर्ण क्षमतेने कार्यान्वित करण्यात येईल.

खर्च बाजु : -

महानगरपालिकेच्या उत्पन्नाच्या मर्यादा विचारात घेता मागणी प्रमाणे तरतुद उपलब्ध करुन देणे शक्य होत नाही, ही बाब आपण सर्वांना ज्ञातच आहे. तरी सुध्दा शहरातील सर्वच घटकांना पुरेशा प्रमाणात विकास कामांना निधी उपलब्ध करुन देण्याचा मी प्रयत्न केलेला आहे.

यात प्रामुख्याने,

अ) हेरिटेज वास्तु संवर्धन

:- रु.5.10 कोटी

औरंगाबाद शहर हे ऐतिहासिक शहर आहे हे मी माझ्या मनोगतात सुरुवातीस नमुद केलेले आहे. त्या दृष्टीने शहरातील सर्व ऐतिहासिक व प्रेक्षणीय स्थळांचा विकास व्हावा व पर्यटक या शहराकडे आकर्षित व्हावेत या दृष्टीने सदरील परिसरात सौंदर्यीकरण व पायाभुत सुविधा उपलब्ध करुन देण्यासाठी रु.5.10 कोटीची तरतुद करण्यात आलेली आहे.

ब) प्रो - पुअर बजट

:- रु. 20.00 कोटी

या आर्थिक तरतुदीतुन अनुज्ञेय घटकांच्या प्रत्येक वार्डात विकास कामांना निधी उपलब्ध करुन दिलेला आहे. त्याची यादी सोबत जोडलेली आहे. यामुळे या भागात लवकरच विकास कामे हाती घेणे प्रशासनास शक्य होणार आहे.

क) महिला व बाल कल्याण

:- रु.5.00 कोटी

महिला व बाल कल्याण विकास कार्यक्रमांतर्गत महिलांसाठी व बालकांसाठी विविध योजना, प्रशिक्षणे तसेच शासन निर्णयात नमुद इतर तत्सम योजना कार्यान्वीत करण्यात येणार आहे. यासाठी रु.5.00 कोटीची तरतुद करण्यात आलेली आहे.

ड) मंजुर रेखांकनात विकास कामे

:- रु. 25.00 कोटी

शहरातील बेटरमेंट चार्जेस भरलेल्या नव्या व जुन्या वसाहती मध्ये या तरतुदीतुन वार्ड निहाय विकास कामे प्रस्तावित करण्यात आलेली आहेत. यात प्रामुख्याने अंतर्गत रस्ते, ड्रेनेज, दिवाबत्ती, इ. कामे हाती घेण्यात येणार आहेत. यासाठी रु.25.00 कोटीची तरतुद करण्यात आलेली आहे.

इ) कचरा प्रक्रिया प्रकल्प उभारणे

:-रु.2.00 कोटी

शहरातील निघणा-या कच-याची योग्य त-हेने विल्हेवाट लावण्यासाठी शहरात सहा ठिकाणी कचरा प्रक्रिया प्रकल्प उभारण्याचा प्रशासनाचा मानस असून यासाठी रु.2.00 कोटीची आर्थिक तरतुद ठेवण्यात आलेली आहे.

फ) विविध विकास कामांसाठी आर्थिक तरतुद :-

अत्यावश्यक वाहन खरेदी

03 - व्हॅक्युम अॅमटेअर :- रु.90.00 लक्ष

06 - छोट्या जेटिंग मशिन :-रु.01.50 कोटी

01- अग्निशमन दलासाठी शीघ्र प्रतिसाद वाहन (QRV) :-रु.50.00 लक्ष

रस्त्यावरील विद्युत खांबाचे नवीनीकरण करणे :- रु.5.00 कोटी

रस्त्यावरील म.न.पा.च्या मालकीचे विद्युत खांब मागील विस ते पचवीस वर्षांपासून करण्यात न आल्यामुळे या व्यवस्थेची अवस्था टीक नसल्याचे दिसून आले आहे, यासाठी पायाभूत सुविधा विकसित करणे अनिवार्य झालेले आहे. हे कार्य मोठे आहे. सद्या त्यासाठी पूर्ण तरतुद करणे शक्य नसल्यामुळे टप्प्या-टप्प्याने ती योजना पूर्णत्वास न्यावी लागेल. या वर्षी यासाठी रु.5.00 कोटीची तरतुद करण्यात आलेली असून आढावा घेऊन ही कामे तातडीने सुरु करण्यात येणार आहे.

रस्ता दुभाजक, फुटपाथ विकास करणे :- रु. 2.00 कोटी

शहरात विविध ठिकाणी रस्ता दुभाजक, फुटपाथ विकास व इतर विविध विकास कामे करण्यात येणार आहे, यासाठी रु. 2.00 कोटीची विशेष आर्थिक तरतुद ठेवण्यात आलेली आहे.

आदर्श रस्ते निर्मिती :- रु. 6.00 कोटी

औरंगाबाद शहरातील रस्त्यांच्या स्थितीत आणखी सुधारणा करण्यासाठी सन 2016-2017 या आर्थिक वर्षात इतर रस्त्यांच्या विकासाबरोबरच प्रत्येक वार्ड कार्यालयांतर्गत एक रस्ता "आदर्श रस्ता" म्हणुन विकसित करण्यात येणार आहे, यामध्ये फुटपाथ / दुभाजक / कॅट आईस / साईन बोर्ड / झेब्रा क्रॉसिंग इत्यादी सुविधा उपलब्ध करून देण्यात येतील. यासाठी रु.6.00 कोटीची तरतुद करण्यात आलेली आहे.

शहर विकास निधीतुन रस्ते विकसित करणे :- रु. 6.00 कोटी

शहर विकास निधी अंतर्गत जमा होणा-या महसुलातुन चालु आर्थिक वर्षात आवश्यक त्या डी. पी. रस्त्यांच्या विकासासाठी व रेखांकनातील मंजुर रस्त्यांच्या निर्मितीसाठी रु.6.00 कोटीची तरतुद करण्यात आलेली असून यातुन ही कामे येत्या आर्थिक वर्षात हाती घेण्यात येतील.

✧ शहरात नविन सिग्नल्स उभारणे :- रु.1.00 कोटी

येत्या आर्थिक वर्षात शहरातील वाहतुकीचे समस्या सोडविणेसाठी 12 नविन ठिकाणी सिग्नल बसविणे प्रस्तावित करण्यात येत आहे. यासाठी रु.1.00 कोटीची आर्थिक तरतुद करण्यात आलेली आहे.

पॅथोलॉजिक लॅब स्थापन करणे :- रु. 50.00 लक्ष

शहरातील सर्व घटकांसाठी वैद्यकीय तपासणी / पॅथोलॉजिक चाचण्या त्यांच्या आवाक्याबाहेरील बाब होत चालली आहे, या बाबीचा विचार करुन

महानगरपालिकेच्या 10 आरोग्य केंद्रात पॅथोलॉजिक लॅब स्थापन करण्यासाठी रु.50.00 लक्षची तरतुद करण्यात आलेली आहे.

**विशेष सुविधा आरोग्य केंद्र उभारणे (Speciality Hospital) :-
रु.15.00 लक्ष**

नागरीकांना उत्तम आरोग्य सेवा मिळावी या दृष्टीकोनातून अस्तित्वातील आरोग्य केंद्रात आवश्यक ती यंत्र सामुग्री व उपकरणे बसविण्यात येवून नागरिकांना सुविधा उपलब्ध करून देण्याचा मानस आहे. यासाठी रु.15.00 लक्षची तरतुद करण्यात आलेली आहे.

शासन योजना अंमलबजावणीसाठी म.न.पा. चा हिस्सा :- रु.20.00 कोटी

शासनाच्या विविध योजने अंतर्गत महानगरपालिकेस अनुदान प्राप्त होत असते, या अनुदानासाठी नवीन निकषानुसार 50% निधी महानगरपालिकेने खर्च करावे असे निर्देश आहेत. यासाठी अर्थसंकल्पात रु.20.00 कोटीची भरीव तरतुद करण्यात आलेली आहे.

**दिव्यांग व्यक्तीसाठी (अपंग) विविध कल्याणकारी योजना राबविणे :
रु.3.00 कोटी**

दिव्यांग व्यक्तीसाठी (अपंग) विविध कल्याणकारी योजना स्थानिक स्वराज्य संस्थांनी राबविण्याचे शासनाचे निर्देश आहेत, या घटकांसाठी रु.3.00 कोटीची भरीव तरतुद करण्यात आलेली आहे.

खेळ व खेळाडुंसाठी विविध योजना :-रु. 2.00 कोटी

खेळ व खेळाडुंसाठी विविध योजना राबविण्यात येणार असून शहरातील होतकरून खेळाडु तसेच त्यांचे खेळांशी निगडित पायाभूत सुविधा यांचा विकास करण्यासाठी रु.2.00 कोटीची विशेष तरतुद करण्यात आलेली आहे.

गरवारे स्टेडियमचा विकास करणे :-रु.1.00 कोटी

महानगरपालिकेचे गरवारे स्टेडियमचा सर्वांगीण विकास करण्यासाठी रु.1.00 कोटीची तरतुद करण्यात आलेली आहे.

पर्यावरणाचे संतुलन राखणे :-रु.50.00 लक्ष

पर्यावरणाचे संतुलन राखण्यासाठी विशेष काळजी घेण्यात आलेली असून यासाठी रु. 50.00 लक्षची भरीव तरतुद करण्यात आलेली आहे.

जॉगिंग ट्रॅक स्थापन करणे :-रु.1.00 कोटी

नागरीकांच्या आरोग्याचा विचार करून शहरातील बेटरमेंट चार्जेस भरलेल्या मंजूर रेखांकनात जॉगिंग ट्रॅक स्थापन करण्यासाठी रु.1.00 कोटीची भरीव तरतुद करण्यात आलेली आहे.

स्मार्ट सिटी योजनेत सहभागासाठी आर्थिक तरतुद :- रु.50.00 कोटी

केंद्र सरकारच्या सदरील योजनेच्या पहिल्या टप्प्यात औरंगाबाद महानगरपालिकेचा समावेश झाला नव्हता. सदरील योजनेच्या दुस-या टप्प्यात औरंगाबाद महानगरपालिका पात्र ठरावी म्हणून आपण सर्व जण संपुर्ण प्रयत्न करू. सर्वांच्या सहभागातून एक उत्कृष्ट प्रस्ताव शासनास सादर करण्याचा मानस आहे. त्यासाठी शासन निकषानुसार सन 2016-2017 साठी रु.50.00 कोटीची तरतुद करण्यात आलेली आहे.

अशा प्रकारे सन 2016-2017 या वित्तीय वर्षासाठी सर्व वार्डात नवीन भांडवली विकास कामे करण्यासाठी रु.97,00,00,000/- ची भरीव तरतुद करण्यात आलेली आहे. त्याच प्रमाणे महसुली कामांसाठी रु.26,00,00,000/-, स्मार्ट सिटी प्रकल्प राबविण्यासाठी रु.50,00,00,000/-, भुसंपादनासाठी रु.16,00,00,000/- व इतर भांडवली कामांसाठी रु. 10,00,00,000/- ची तरतुद करण्यात आली आहे, त्यामुळे सन 2016-2017 या आर्थिक वर्षात जवळपास सर्वच वार्डात विविध विकास कामे सुरु करण्याचा मानस आहे.

सन 2015-2016 या वित्तीय वर्षाच्या फेब्रुवारी महिन्यात ड्रेनेज देखभाल दुरुस्तीसाठी रु. 5,00,000/- तसेच विविध विकास कामांसाठी प्रति वार्ड रु.15,00,000/- च्या क्रमांची अंदाजपत्रके मंजुर झालेली आहे. ही कामे सन 2015-2016 पूर्ण होणार नसल्याची बाब विचारात घेऊन ही सर्व कामे सन 2016-2017 च्या स्पिल ओव्हर कामांच्या यादीत समाविष्ट करण्यात आलेली असून या करिता रु.22,60,00,000/- विशेष तरतुद करण्यात आलेली असून नियमित स्पिल करिता रु.80,62,45,000/-अशी एकत्रित रक्कम रु.103,22,45,000/- ची तरतुद उपलब्ध करून देण्यात आलेली आहे.

कोणत्याही संस्थेचा अर्थसंकल्प तयार करित असतांना चालु वर्षातील प्राप्त होणा-या महसुली व भांडवली उत्पन्नाची आकडेवारी विचारात घेऊन सर्वसाधारण नैसर्गिक वाढीसह नवीन अर्थसंकल्पाचे उद्दिष्ट निश्चित करावे असे संकेत आहेत. ही बाब विचारात घेऊन सन 2015-2016 चे प्राप्त होणारे एकत्रित उत्पन्नावर साधारणतः 20% वाढ करण्यात येवून सन 2016-2017 चे महसुली व भांडवली उत्पन्न रु.777,34,00,000/- अपेक्षिते आहे.

करीता महाराष्ट्र महानगरपालिका अधिनियम 1949 चे कलम 103 व 104 नुसार सन 2015-2016 चे सुधारित अंदाज जमा रु. 570, 84,00,000/- यामध्ये प्रारंभीची शिल्लक रु.24,84,27,000/- यासह एकुण जमा रु.595,68,27,000/- आणि एकुण खर्च रु. 595,27,80,000/- लक्षात घेता रु.40, 47,000/- शिल्लकीचे सुधारीत अर्थसंकल्प मान्यतेस्तव सादर करण्यात येत आहे.

त्याच प्रमाणे महाराष्ट्र महानगरपालिका अधिनियम 1949 चे कलम 95 नुसार सन 2016-2017 चे जमा व खर्चाचे मुळ अंदाज यामध्ये प्रारंभीची शिल्लक रु.40,47,000/- व अपेक्षित जमा रु.777,34,00,000/- असे एकुण रु. 777,74,47,000/- आणि अपेक्षित खर्च रु. 777,52,95,000/- विचारात घेता रु.21,52,000/- शिल्लकीचे जमा व खर्चाचे अंदाज मा. स्थायी समितीसमोर मान्यतेस्तव सादर करण्यात येत आहे.

माझ्या कार्यकाळात सभापती, विधानसभा महाराष्ट्र राज्य मा. श्री हरीभाऊजी बागडे, मा. पर्यावरण मंत्री, महाराष्ट्र राज्य तथा पालकमंत्री, औरंगाबाद श्री रामदासजी कदम, मा. खासदार श्री. चंद्रकांतजी खैरे, मा.खासदार श्री रावसाहेबजी दानवे, मा. खासदार राज्य सभा श्री.राजकुमारजी धुत, मा. आमदार श्री. संजयजी शिरसाट, औरंगाबाद (पश्चिम), श्री.अतुलजी सावे औरंगाबाद (पुर्व), मा. आमदार श्री. इम्तियाजजी जलील औरंगाबाद (मध्य), मा.आमदार श्री. सतीष

चव्हाण, मा. आमदार श्री सुभाषजी झांबड,मा.आमदार श्री विक्रमजी काळे यांचे सहकार्य व मागदर्शन लाभेल अशी अपेक्षा व्यक्त करतो.

तसेच मा.महापौर, मा.उपमहापौर, मा.सभापती स्थायी समिती, मा.सभागृह नेता, मा.विरोधी पक्ष नेता तसेच सर्व पक्षाचे गटनेते व स.सदस्य यांचे सुध्दा सहकार्य मला लाभेल याचा मला पूर्ण विश्वास आहे व मी तशी आशा बाळगतो.

तसेच सर्व पत्रकार बंधु, इलेक्ट्रॉनिक प्रसार माध्यमे व औरंगाबाद आकाशवाणी इत्यादी आपण सर्व महानगरपालिकेच्या लोकाभिमुख प्रकल्प व विकास योजनांना प्रसिध्दी देऊन महानगरपालिकेस सहकार्य कराल या अपेक्षेसह सर्वांचे धन्यवाद !

श्री.नितीन चिते

: या सभागृहा तर्फे प्रशासनाचे स्वागत आहे बजेट सादर करीत असतांना यात चांगल्या काही बाबी जाणवल्या त्यात अप्रोच रोड, सॉलीडवेस्ट मॅनेजमेन्ट असेल जेटींग मशीन खरेदी करणार आहे बजेट मध्ये चांगले प्रस्तावित केले त्याच बरोबर आयडीयल रोड कोणते घेतले व आणखी असे रोड करण्यासाठी तरतुद करावी ई-गव्हर्नर व सायन्स पार्ट यासाठी तरतुद असावी.हे शहर स्मार्ट सिटीकडे वाटचाल करीत आहे. प्रशासनाने सुधारीत व मुळ या वर्षाचे अर्थसंकल्प सादर केला यात सुधारणा करून अंतिम करण्याचे सर्व अधिकार मा.सभापती यांना देऊन हे बजेट मान्य करावे.

श्री.गजानन बारवाल

: यात 235 कोटी स्थानिक स्वराज्य संस्था कराचे टारगेट दिले ते पूर्ण होणार काय? मागिल वर्षी 15 लक्षचे सुध्दा वार्डात कामे करता आली नाही.ही सत्य परीस्थिती होती.दिलेले टारगेट पूर्ण करावे. मालमत्ता कराचे उद्दिष्ट 230 दिले शहरात 22 टक्के मालमत्तांना करच लागलेला नाही. तो लावावा आणखी उत्पन्न वाढेल. नगररचना विभागाचे उद्दिष्ट 70 कोटी ठेवले परंतु शहरात अनेक बांधकामे होत आहे परवानगी देणे आवश्यक आहे.या उद्दिष्टामध्ये वाढ करावी.चांगल्या प्रकारे वसुली करावे. तसेच खर्च बाजूमध्ये हेरीटेज वास्तू संवर्धन करीत असतांना औरंगाबाद महानगरपालिकेने तीन संशोधन केंद्र बांधलेले आहे मागिल वेळेस श्रीमंत छत्रपती शिवाजी महाराज पुराण वस्तु संग्रहालयासाठी तरतुद ठेवली होती तसेच स्व. मा.बाळासाहेब ठाकरे यांचे स्मारकासाठी 1 कोटीची तरतुद करण्यात यावी.तसेच ए-1 नुसार इतर लहान कामे होत होती ते बंद केले.किरकोळ व फुटकळ कामासाठी तरतुद ठेवण्याची गरज आहे.महिला व बाल कल्याण यासाठी जास्तीत जास्त बजेट ठेवावे.हा विभाग स्ट्रॉंग करावा. विविध प्रशिक्षण घेण्यात यावे. मंजूर रेखांकनातील विकास तातडीने करणे आवश्यक आहे अनेक ठिकाणी ड्रेनेज व पाण्याच्या लाईन नाही सुविधा देण्यात याव्यात. कचरा प्रक्रिया प्रकल्प उभारणार आहे तातडीने काम हाती घ्यावे जे की एकाच ठिकाणी कच-याची विल्हेवाट लागली जाईल. अत्यावश्यक वाहन खरेदी साठी तरतुद ठेवली चांगला निर्णय घेतला अभिनंदन करतो. रस्त्यासाठी जागा भुसंपादीत केल्या पैसे दिले व तेथे फुटपाथ केलेले नाही ते तातडीने करावे आदर्श रस्ते निर्मिती करणार असे म्हटले परंतु अनेक रस्ते अर्धवट पडलेले आहे त्या रस्त्याची सर्व कामे पूर्ण करावीत. सर्व सिग्नल चालू करावे. आरोग्य केंद्रासाठी त्वरीत डॉक्टराची संख्या वाढवावी.महापौर क्रिडा स्पर्धा घेण्यात याव्यात. पर्यावरणाचे संतुलन राखणे यासाठी तरतुद आहे तातडीने काम करावे. सलीम आली सरोवर येथे स्वीमींग पूल चालू करण्यात यावे. स्मार्ट सिटी योजनेसाठी

50 कोटी तरतूद केली. आता महापालिका कुठे कमी पडत आहे याचा अभ्यास करावा व हे शहर स्मार्ट शिटीकडे कशी वाटचाल करील यासाठी प्रयत्न करावे व या बजेटनुसार सर्व वार्डात विकास कामे व्हावी अशी अपेक्षा आहे.

- श्री.रावसाहेब आमले : बजेट मध्ये दाखविले त्यानुसार चांगली कामे होतील परंतु जाहिरात प्रसिध्दीसाठी काही कंपन्या रस्ते,चौक व उदयान विकसीत करू इच्छीत असेल तर माहिती घेऊन त्या कंपनीच्या खर्चाने अशी कामे करावी त्या कामासाठी ठेवलेला निधी इतर कामासाठी वापरता येईल.
- श्री.अब्दुल र.नाईकवाडी : 22 टक्के मालमत्तांना टॅक्सच आकारला नाही 100 टक्के मिळकतीला टॅक्स आकारणी करावी वसुली जोमाने करावी. विकास कामे करता येतील.होर्डींगज पार्कींग व टावर्सच्या माध्यमातून मोठे उत्पन्न मिळू शकते शहरात अनेक इनलिगल होर्डींगज आहे कार्यवाही करावी. नगररचना विभागाकडे परवानगीसाठी अनेक लोक कचरा मारतात परवानगी द्यावी उत्पन्न वाढेल ऐतिहासिक वास्तुचा विकास करावा. येणा-या पिढीला माहिती होईल.शहर स्वच्छ व सुंदर दिसावे यासाठी रस्ते चांगले करण्याची गरज आहे.मागिल बजेट मधील विकास कामे केली नाही. अल्पसंख्याक वसाहतीमध्ये रस्त्याची कामे करावी गुंठेवारी नियमित करावी त्या भागातील कामे करावी. शहरातील कोणत्याही फुटपॉथवर अतिक्रमण होऊ नये. अनेक भागात ओपनस्पेस आहे त्या जागा महापालिकेने उपयोगात आणाव्यात महापालिकेचे उत्पन्न ही वाढेल महापालिकेच्या शाळेचा शैक्षणिक दर्जा सुधारला पाहिजे तसे प्रयत्न करावे तेथे आवश्यक सोयी सुविधा देण्यात याव्यात. इंग्रजी शाळा सुरू कराव्यात गरीबांची मुले शिक्षण घेतील. बजेटनुसार सर्व कामे व्हावीत.
- श्री.विकास एडके : चांगले बजेट मा.आयुक्तांनी सादर केले मालमत्ताचा सर्वे करावा त्यासाठी एमएसईबीचा डाटा घेऊन कार्यवाही करावी. आज रोजी मालमत्ताच्या नोंदीची सख्या महापालिकेकडे कमी आहे. पुर्ण कर वसूल करावा. वार्डातील विकास कामे पुर्ण करण्यात यावी.
- श्री.गजानन मनगटे : कचरा प्रक्रिया प्रकल्प उभारणी साठी 2 कोटी ठेवले परंतु शहरात 3ते 7 मजली इमारती आहे डस्टबीन देण्यासाठी तरतूद करावी तसेच गुंठेवारी भागातील विकास कामासाठी तरतूद करावी.
- श्री.मोहन मेघावाले : ऐतिहासिक वास्तूची व त्या स्थळाचा विकास करावा.संशोधन केंद्रासाठी बजेट जास्तीत जास्त ठेवावे तसेच सलीम अली सरोवर हे स्वच्छ व सुंदर होईल यासाठी काम करावे या सरोवरात ड्रेनेजचे सांडपाणी आजही जाते.ते जाऊ नये यासाठी व्यवस्था करावी. भूमिगत गटार योजनेचे काम तातडीने करावीत जेटींग मशीनचा उपयोग व्हावा व वार्डातील सर्व विकास कामे तातडीने व्हावीत काही रस्ते अर्धवट आहे ठेकेदार काम करण्यास तयार नाही. 30 टक्के पेमेंट देण्याचा निर्णय घेतला होता त्यांचेकडून कामे करून घ्यावी अशा अर्धवट सर्व रस्त्याचे कामे सुरू होणे अपेक्षीत आहे.
- श्री.इरशाद खान : चांगले बजेट सादर केले आहे ओपनस्पेसचा विकास करावा मालमत्ता कराचे उत्पन्न वाढवावे.सेंट्रल गव्हरमेन्टचा राज्य शासनाचा निधी जास्तीत जास्त आणून विकास कामे कशी करता येईल यावर भर देण्यात यावा.
- श्री.रावसाहेब आमले : शहरातील जे लोक पशुपालन करतात दुग्ध व्यवसायात आहे त्याचेसाठी एक दुग्ध नगरी विकसीत करणेसाठी तरतूद करावी.

- श्री.मोहन मेघावाले : चिकलठाणा भागात दुग्धनगरीसाठी जागा घेतली आहे. ती विकसीत केली नाही अतिक्रमण होत आहे तेथील विकास करणेसाठी तरतूद करावी.
- श्री.मकरंद कुलकर्णी : स्व.मा.बाळासाहेब बॉटनिकल गार्डनसाठी बजेटमध्ये तरतूदीचा उल्लेख नाही तरतूद ठेवावी.
- मा.सभापती : दिनांक 19-3-2016 रोजी या बजेटवर बैठक आयोजित केली जाईल मागिल वर्षी काही कामे झाली नाही आम्हाला जनतेचा रोष पत्करावा लागला जी तरतूद केली चांगली आहे, आणखी काही सुधारणा करता येतील.
- श्री.अब्दुल र. नाईकवाडी : सदस्यांचे मानधन वाढविण्यात यावे.
- मा.सभापती : मानधन हे शासन निर्णयाप्रमाणे असते त्यात वाढ करता येणार नाही आजची सभा तहकूब करण्यात येते. 19 तारखेला ही सभा आयोजित केली जाईल.

या बरोबरच मा.सभापती यांची सभा तहकूब केल्याचे जाहीर केले.

(दिलीप सुर्यवंशी)

नगर सचिव,
महानगरपालिका औरंगाबाद